



महाराष्ट्र शासन राजपत्र

असाधारण भाग एक—कोकण विभागीय पुरवणी

वर्ष ३, अंक १४]

मंगळवार, मार्च १४, २०१७/फाल्गुन २३, शके १९३८

[पृष्ठे २, किंमत : रुपये ११.००

असाधारण क्रमांक १९

प्राधिकृत प्रकाशन

विशेष कार्यकारी अधिकारी यांच्या नेमणुका

जिल्हादंडाधिकारी, रायगड-अलिबाग यांजकडून

अधिसूचना

संदर्भ.— (१) महाराष्ट्र शासन, सामान्य प्रशासन विभाग, निर्णय क्रमांक विकाअ १११५/प्र. क्र. ८८/५
दिनांक ३१ डिसेंबर २०१५.

शासन निर्णय

प्रपत्र “ ड ”

संदर्भाधिन शासन निर्णयाद्वारे प्रदान करण्यात आलेल्या अधिकाराचा वापर करून मी, शीतल तेली-उगले, जिल्हादंडाधिकारी, रायगड, जिल्हा रायगड खालीलप्रमाणे अनुसूचीमध्ये विनिर्दिष्ट केलेल्या व्यक्तीची विशेष कार्यकारी अधिकारी म्हणून नियुक्ती करीत आहे. ही नियुक्ती सामान्यतः हा निर्णय निर्गमित केल्याच्या तारखेपासून सदर गुणवंत कामगार पुरस्कार प्राप्त व्यक्ती त्यांच्या वयाच्या ७५ वर्षांपर्यंत चालू राहील व वयाच्या ७० वर्षांनंतर ते अनर्ह ठरतील . तसेच राज्य शासनास विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही कोणतीही कारणे न देता संपुष्टात आणण्याचा अधिकार राहील. ही मुदत संपताच किंवा ती त्यापूर्वीच संपुष्टात आणण्यात आल्यास विशेष कार्यकारी अधिकारी पदासाठी प्राप्त झालेले सर्व साहित्य संबंधीत पोलीस ठाणे, तहसील किंवा जिल्हाधिकारी यांचे कार्यालयात तात्काळ परत करण्याची जबाबदारी सर्वस्वी विशेष कार्यकारी अधिकाऱ्यांची राहील.

१. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील :—

(एक) विशेष कार्यकारी अधिकारी हे केवळ “ साक्षांकनाचे ” काम करतील. मूळ कागदपत्रे प्रत्यक्ष पाहिल्याशिवाय त्यांनी साक्षांकन करू नये. तसेच रबरी शिक्क्यासह मूळ कागदपत्रांच्या छायांकित प्रतींवर न चुकता दिनांकासहित साक्षांकन करावे. मूळ कागदपत्रांपेक्षा वेगळी माहिती नमूद असलेल्या कागदपत्रांवर विशेष कार्यकारी अधिकारी यांनी साक्षांकन करू नये. वेगळी माहिती असलेल्या कागदपत्रांवर जर “ सत्य प्रत ” म्हणून साक्षांकन केल्यास त्यामुळे होणाऱ्या सर्व प्रकारच्या परिणामाकरिता “ विशेष कार्यकारी अधिकारी ” म्हणून साक्षांकन करणारी व्यक्ती जबाबदार राहिल. अशी घटना उघडकीस आल्यास त्या व्यक्तीची “ विशेष कार्यकारी अधिकारी ” म्हणून करण्यात आलेली नियुक्ती रद्द करण्यात येईल व तो/ती विशेष कार्यकारी अधिकारी म्हणून पुनर्नियुक्तीस अपात्र ठरेल.

(दोन) विशेष कार्यकारी अधिकारी म्हणून नियुक्त झालेल्या व्यक्तीने घरावर, दुकानावर, कार्यालयावर स्वतःच्या नावासह “ विशेष कार्यकारी अधिकारी ” असा फलक लावावा. त्यांच्या नियुक्तीचा कालावधी संपुष्टात आल्यानंतर लागलीच त्यांनी सदर फलक काढावेत. तथापि त्यांनी त्यांच्या कुठल्याही वाहनावर “ विशेष कार्यकारी अधिकारी ” असा उल्लेख करू नये.

(तीन) “ ओळखपरेड ” तसेच “ मृत्युपूर्व जबानी ” यासाठी विशेष कार्यकारी अधिकाऱ्यांनी उपस्थित राहू नये तसेच “ उत्पन्नाचे प्रमाणपत्र ” देण्याचे अधिकार विशेष कार्यकारी अधिकाऱ्यांना नसतील.

(चार) विशेष कार्यकारी अधिकारी म्हणून केलेली नियुक्ती “ मानसेवी ” असल्यामुळे विशेष कार्यकारी अधिकाऱ्याला कोणतेही मानधन अथवा वेतन/भत्ते अनुज्ञेय असणार नाहीत.

(पाच) नियुक्तीचा कालावधी संपुष्टात आल्यानंतर विशेष कार्यकारी अधिकाऱ्याने साक्षांकनाचे काम करू नये व सर्व साहित्य जिल्हाधिकारी यांच्याकडे तात्काळ परत करावे.

अनुसूची

अनुक्रमांक (१)	नोंदणी क्रमांक (२)	नाव (३)	पत्ता (४)
१	२०१७/२५/४६३६८९७७०१६८/१	श्री. रविंद्र लक्ष्मण थळकर	मु. चेंद्रे, ता. अलिबाग, जि. रायगड.

अलिबाग,

दिनांक ३० जानेवारी २०१७.

शीतल तेली-उगले,

जिल्हादंडाधिकारी,

रायगड-अलिबाग.